

فضائل حسنینِ کریمین

03-July-2025

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی چاہے تو کھاپی یا سو سکتا ہے)

دُرُودِ پَاکِ کی فضیلت

حدیث کی مشہور کتاب ترمذی شریف میں ہے:

سرکارِ مدینہ، قرارِ قلب و سینہ صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے:

أَوَّلَى النَّاسِ فِي يَوْمِ الْقِيَامَةِ أَكْثَرُهُمْ عَلَى صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہوگا، جو

سب سے زیادہ مجھ پر دُرُودِ شریف پڑھتا ہوگا۔ (ترمذی، کلباوتن باب ماجاء فی فضلِ لصلاة... الخ
۲/۲، حدیث: ۳۸۴)

صَلُّوا عَلَی الْحَبِیْب! صَلَّی اللهُ عَلَی مُحَمَّد

بیانِ سُنَّے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعَبْلِ النَّبِیَّةِ الصَّالِحَةِ سِجِّی نِیْتِ سَبِّ سَبِّ سَبِّ
افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت
بنائیے کہ اچھی نیت بندے کو جنت میں داخل کر دیتی ہے۔ بیانِ سُنَّے سے پہلے بھی اچھی
اچھی نیتیں کر لیجئے! مثلاً نیت کیجئے! علم حاصل کرنے کے لئے پورا بیانِ سُنَّوں گا ﴿ با
آدب بیٹھوں گا ﴿ دورانِ بیانِ سُنَّتی سے بچوں گا ﴿ اپنی اصلاح کے لئے بیانِ سُنَّوں گا
﴿ جو سُنَّوں گا دوسروں تک پہنچانے کی کوشش کروں گا۔

صَلُّوا عَلَی الْحَبِیْب! صَلَّی اللهُ عَلَی مُحَمَّد

اَلْحَمْدُ لِلّٰهِ! مَحْرَمُ الْحَرَامِ شَرِیْفِ كَا بَابِ رَكْتِ مَهِيْنَا جَارِي وَسَارِي هِي، اِسْ مُبَارَكِ
مہینے کو اہل بیتِ اَظْهَارِ رَضِيَ اللهُ عَنْهُمْ اِجْمَعِيْنَ اور اِمامِ عَالِي مَقَامِ، اِمامِ تَشْتِ كَامِ حَضْرَتِ اِمامِ حَسَنِ
مُجْتَبِيْ اور اِمامِ حُسَيْنِ رَضِيَ اللهُ عَنْهُمَا كِ سَاتْه اِيْكَ خَاصِ نَسْبَتِ هِي، اَيِّنَا اِسِي حَوَالِ سِ
حَسَنَيْنِ كَرِيْمَيْنِ رَضِيَ اللهُ عَنْهُمَا كِي شَانِ وَعِظْمَتِ كِ بَدِے مِيں سُنَّے كِي سَعَادَتِ حَاصِلِ
كِرْتِے هِيں۔ نَبِيْ كَرِيْمِ صَلَّی اللهُ عَلَیْهِ وَآلِهِ وَسَلَّمَ اِنْ دُونُوں شَهْرَادُوں سِے بَهْتِ مَحَبَّتِ فِرْمَاتِے
جیسا کہ

حضرت انس بن مالک رَضِيَ اللهُ عَنْهُ فرماتے ہیں، رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ سے عَرَضُ کی گئی کہ اہل بیت رَضِيَ اللهُ عَنْهُمْ اجمعین میں آپ کو زیادہ پیارا کون ہے؟ ارشاد فرمایا: حَسَنُ اور حُسَيْنُ (رَضِيَ اللهُ عَنْهُمَا)۔ آپ صَلَّى اللهُ عَلَيْهِ وَآلِهِ وَسَلَّمَ، حَضْرَتِ فَاطِمَةَ الزَّهْرَاءِ رَضِيَ اللهُ عَنْهَا سے فرمایا کرتے کہ میرے بچوں کو میرے پاس بلاؤ، پھر انہیں سونگھتے اور اپنے ساتھ چھٹا لیتے تھے۔ (ترمذی، کتاب المناقب عن رسول الله، باب مناقب الحسن والحسين، ۵/

۲۲۸ حدیث: ۳۷۹۷)

مشہور مفسر قرآن حکیم الامت حضرت مفتی احمد یار خان رحمة الله عليه اس حدیث پاک کی شرح میں فرماتے ہیں: مَحَبَّتِ کی بہت قسمیں ہیں: اولاد سے مَحَبَّتِ اور قِسْمِ کی ہے، اَزْوَاجِ (بیویوں) سے اور قِسْمِ کی، دوستوں سے اور قِسْمِ کی۔ اولاد میں حَضْرَاتِ حَسَنِینِ (رَضِيَ اللهُ عَنْهُمَا) بہت پیارے ہیں، ازواجِ (رَضِيَ اللهُ عَنْهُنَّ اجمعین) میں حضرت عائشہ صدیقہ، مَحْبُوْبَةٌ مَحْبُوْبِ رَبِّ الْعَالَمِیْنَ ہیں، دوست و احباب میں (امیر المؤمنین) حضرت ابوبکر صدیق رَضِيَ اللهُ عَنْهُ بہت پیارے ہیں۔ عزیز فرماتے ہیں: حُضُوْر (صَلَّى اللهُ عَلَيْهِ وَآلِهِ وَسَلَّمَ) انہیں کیوں نہ سونگھتے، وہ دونوں تو حُضُوْر (صَلَّى اللهُ عَلَيْهِ وَآلِهِ وَسَلَّمَ) کے پُھول تھے، پُھول سونگھے ہی جاتے ہیں، انہیں کیلجے سے لگانا، لپٹانا انتہائی مَحَبَّتِ و پیار کے لیے تھا۔ اس سے معلوم ہوا کہ چھوٹے بچوں کو سونگھنا، اُن سے پیار کرنا، انہیں لپٹانا، چرٹانا سنتِ رسولِ اللهُ صَلَّى اللهُ عَلَيْهِ وَآلِهِ وَسَلَّمَ ہے۔ (مرآة المناجیح، ۸/۳۱۸)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

آئیے! ہم بھی ان حَضْرَاتِ کی مَحَبَّتِ کو اپنے دل میں مزید پختہ کرنے اور ان کی

سیرت و کردار پر عمل کرنے کی نیت سے ان کا ذکرِ خیر سنتے ہیں۔

نام و کنیت اور القاب:

حَسَنَیْنِ کَرِیْمَیْنِ رَضِيَ اللهُ عَنْهُمَا میں سے بڑے حضرت امام حَسَنِ مُجْتَبِی رَضِيَ اللهُ عَنْهُ ہیں۔ آپ رَضِيَ اللهُ عَنْهُ کی کنیت ”أَبُو مُحَمَّد“ ہے۔ اور لقب ”تقی اور سید“ جبکہ عرف ”سَبْطِ رَسُول“ ہے، آپ رَضِيَ اللهُ عَنْهُ کو ”رَبِّحَانَةُ الرَّسُولِ“ بھی کہتے ہیں۔ آپ رَضِيَ اللهُ عَنْهُ جنت کے نوجوانوں کے سردار ہیں، آپ رَضِيَ اللهُ عَنْهُ کی ولادت مبارکہ 15 رَمَضَانَ الْمُبَارَكِ 3 ہجری کی رات میں مدینہ طیبہ میں ہوئی۔ حضور سید عالم صَلَّى اللهُ عَلَيْهِ وَآلِهِ وَسَلَّمَ نے ساتویں روز آپ رَضِيَ اللهُ عَنْهُ کا عقیقہ کیا، بال جدا کیے گئے اور حکم دیا کہ بالوں کے وزن کے برابر چاندی صدقہ کی جائے۔

(تاریخ الخلفاء، باب الحسن بن علی بن ابی طالب، ص ۱۴۹ و روضة الشهداء (مترجم)، باب ششم، ۱/۳۹۶)

آپ (رَضِيَ اللهُ عَنْهُ) کا نام، اِمَامُ الْأَنْبِيَاءِ، سَيِّدُ الْأَسْتِخْيَاءِ صَلَّى اللهُ عَلَيْهِ وَآلِهِ وَسَلَّمَ نے رکھا۔ مکمل واقعہ کچھ یوں ہے کہ حضرت اسماء بنت عمیس رَضِيَ اللهُ عَنْهَا نے بارگاہِ رسالت میں حضرت امام حَسَنِ رَضِيَ اللهُ عَنْهُ کی ولادت کی خوشخبری سنائی۔ (نو) حضور پر نور، شافعِ یومِ النَّشُورِ صَلَّى اللهُ عَلَيْهِ وَآلِهِ وَسَلَّمَ تشریف لائے اور فرمایا: اسماء! میرے فرزند کو لاؤ، حضرت اسماء رَضِيَ اللهُ عَنْهَا نے (امام حَسَنِ رَضِيَ اللهُ عَنْهُ) کو ایک کپڑے میں (لپیٹ کر) حضور سید عالم صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر کیا۔ آپ صَلَّى اللهُ عَلَيْهِ وَآلِهِ وَسَلَّمَ نے سیدھی طرف والے کان میں اذان اور اُلٹی طرف والے کان میں تکبیر فرمائی اور حضرت مولیٰ عَلِيُّ الْمُرْتَضَى رَضِيَ اللهُ عَنْهُ سے دریافت فرمایا: تم نے اس شان و شوکت والے بیٹے کا کیا نام رکھا ہے؟

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

عرض کی: یَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! میری کیا مجال کہ بے اجازت نام رکھنے پر پہل کرتا، لیکن اب جو دریافت فرمایا ہے تو میرا خیال ہے ”حَرْب“ نام رکھا جائے، باقی حُضُور صَلَّى اللَّهُ عَلَيْهِ وَآلِهِ وَسَلَّمَ مُختار ہیں۔ تو آپ صَلَّى اللَّهُ عَلَيْهِ وَآلِهِ وَسَلَّمَ نے ان کا نام حَسَن رکھا۔
(سوانح کربلا ص ۹۲ لخصاً)

آپ رَضِيَ اللَّهُ عَنْهُ کے چھوٹے بھائی سَيِّدُ الشُّهَدَاءِ، رَاكِبِ دَوْشِ مُصْطَفَى، حضرت امام حسین رَضِيَ اللَّهُ عَنْهُ كِي وِلَادَتِهَا شَعْبَانُ الْمُعْظَمِ سَنَ 4 هِجْرِي كُو مَدِينَةُ مُنَوَّرَةٍ مِثْلِ هُوْنِي۔ آپ رَضِيَ اللَّهُ عَنْهُ كَا نَامِ، حُضُورِ پَر نَوْرِ شَاَفِعِ يَوْمِ الْاَشُوْرِ صَلَّى اللَّهُ عَلَيْهِ وَآلِهِ وَسَلَّمَ نِي ”حُسَيْن“ اور ”شَبِير“ رَكْهَا جَبَكِهْ آپ رَضِيَ اللَّهُ عَنْهُ كِي كُنْيَتِ ”أَبِي عَمِيدِ اللَّهِ“ اور آپ رَضِيَ اللَّهُ عَنْهُ كَا لَقَبِ بَهِي ”سَيِّطُ رَسُوْلٍ“ اور ”رَيْحَانَةُ الرَّسُوْلِ“ (رَسُول صَلَّى اللَّهُ عَلَيْهِ وَآلِهِ وَسَلَّمَ كَا پھول) هِي، اِپْنِي بڑے بھائی كِي طَرَحِ آپ رَضِيَ اللَّهُ عَنْهُ بَهِي جَلِيَّتِي جَوَانُوں كِي سَرْدَارِ هِي۔ (اسد الغلبۃ باب الحاء والحسين،

۱/۴۳ - الحسين بن علي، ص ۲۵، ۲۶ ملقطاً وسير اعلام النبلاء، ۲۷۰ - الحسين الشہيد... الخ، ۲/۲۰۲ - ۲۰۲)

نام کیسے رکھے جائیں؟

پیارے اسلامی بھائیو! بھی ہم نے سنا کہ نبی کریم صَلَّى اللَّهُ عَلَيْهِ وَآلِهِ وَسَلَّمَ نے اپنے پیارے نواسوں کے نام خود تجویز فرمائے۔ آئیے! اسی ضمن میں نام رکھنے کے کچھ آداب بھی سن لیجئے۔

یاد رہے! اچھے نام رکھنا اولاد کے حقوق میں سے ہے اور والدین کی طرف سے اپنے بچے کے لئے سب سے پہلا اور بنیادی تحفہ بھی ہے، جسے وہ عمر بھر اپنے سینے سے لگائے رکھتا ہے، یہاں تک کہ جب میدانِ حشر قائم ہو گا تو وہ اسی نام سے رب کریم کے حضور بلایا

جائے گا، جیسا کہ

حضرت دَرْدَاءُ رَضِيَ اللهُ عَنْهُ سے مَرْوِي ہے کہ حَضْرُور صَلَّى اللهُ عَلَيْهِ وَآلِهِ وَسَلَّمَ نے فرمایا:
عیامت کے دن تم اپنے اور اپنے آباء کے ناموں سے پکارے جاؤ گے، لہذا اپنے اچھے نام
رکھا کرو۔ (سنن ابی داؤد، کتاب الادب باب فی تغییر الاسماء، الحدیث ۹۲۸، ۴/۴۷۲)

پیارے اسلامی بھائیو! اس حدیث پاک سے وہ لوگ عبرت حاصل کریں جو اپنے بچے
کا نام کسی گلوکار، فلمی اداکار یا مَعَاذَ اللّٰهِ غیر مسلموں کے نام پر رکھ دیتے ہیں، اس سے
بدترین ذلت کیا ہوگی کہ مسلمان کی اولاد کو کل میدانِ محَشَر میں غیر مسلموں کے ناموں
سے پکارا جائے۔ ہمارے معاشرے میں بچے کے نام کا انتخاب کرنے کی ذمہ داری عموماً کسی
قریبی رشتہ دار مثلاً دادی، پھوپھی، چچا وغیرہ کو سونپ دی جاتی ہے اور بعض اوقات علم
دین سے دُوری کی وجہ سے وہ بچوں کے ایسے نام رکھ دیتے ہیں، جن کے کوئی معانی نہیں
ہوتے یا پھر اچھے معانی نہیں ہوتے، یا پھر شرعاً درست نہیں ہوتے، ایسے نام رکھنے سے بچنا
چاہیے، بعض اوقات ایسا نام بھی تلاش کیا جاتا ہے جو گھر، خاندان یا محلے میں دُور دُور تک
کسی کا نہ ہو، جو بھی سُنے تو کہہ اُٹھے کہ یہ نام تو پہلی بار سنا ہے، کیسا زبردست نام رکھا ہے۔ یہ
الفاظ سُن کر نام رکھنے والا پھولے نہیں سماتا، ایسوں کو ایک لمحے کے لئے سوچ لینا چاہیے کہ
کہیں یہ خوشی تعریف کی خواہش کے مرض کا نتیجہ تو نہیں، لہذا انبیائے کرام عَلَیْہِمُ السَّلَام
، صحابہ کرام وَتَابِعِیْنَ رَضِيَ اللهُ عَنْهُم اجمعین اور اولیائے کرام رَحْمَةُ اللهِ عَلَيْهِم اجمعین کے ناموں
پر نام رکھنے چاہئیں، جس کا ایک فائدہ تو یہ ہوگا کہ بچے کا اپنے بزرگوں سے رُوحانی تَعَلُّق
قائم ہو جائے گا اور دُوسرا ان نیک ہستیوں کا نام رکھنے کی برکت سے اس کی زندگی پر اچھے

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

اثرات بھی مرتب ہوں گے۔ ناموں کے حوالے سے مزید دلچسپ اور حیرت انگیز معلومات حاصل کرنے کیلئے مکتبۃ المدینہ کی کتاب ”نام رکھنے کے احکام“ کا مطالعہ کیجئے کہ اس کتاب میں بچوں کے نام رکھنے کیلئے سینکڑوں اچھے ناموں کی فہرست موجود ہے، اس کے علاوہ بچوں کے نام رکھنے کے بارے میں کثیر مفید باتیں بھی موجود ہیں۔ دعوتِ اسلامی کی ویب سائٹ www.dawateislami.net سے اس کتاب کو پڑھا بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جا سکتا ہے۔

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

حَسَنَيْنِ كَرِيْمَيْنِ كے فضائلِ احادیث کی روشنی میں

پیارے اسلامی بھائیو! نبی کریم، روف رحیم صَلَّى اللهُ عَلَيْهِ وَآلِهِ وَسَلَّمَ نے مختلف مواقع پر ان حضرات کی ایسی شان و عظمت بیان فرمائی ہے جسے سُن کر ان شاء اللهُ ہمارے دل میں حَسَنَيْنِ كَرِيْمَيْنِ رَضِيَ اللهُ عَنْهُمَا کی محبت بڑھے گی۔ آئیے! ان کی شان و عظمت سے متعلق چند فرامینِ مُصْطَفٰی سُنتے ہیں۔ چنانچہ

ارشاد فرمایا: مَنْ أَحَبَّ الْحُسَيْنَ وَالْحُسَيْنَيْنِ فَقَدْ أَحَبَّنِي وَمَنْ أَبْغَضَهُمَا فَقَدْ أَبْغَضَنِي یعنی جس نے ان دونوں سے محبت کی اس نے مجھ سے محبت کی اور جس نے ان سے دشمنی کی اس نے مجھ سے دشمنی کی۔ (ابن ماجہ، کتاب السنن، باب فی فضائل اصحاب رسول اللہ، ۹۶/۱، حدیث: ۱۴۳)

ارشاد فرمایا: هُمَا رَيَحَاتَتَايَ مِنَ الدُّنْيَا يَعْنِي حَسَنٌ وَحُسَيْنٌ رَضِيَ اللهُ عَنْهُمَا) دُنْيَا میں

میرے دو (2) پُھول ہیں۔ (بخاری، کتاب فضائل اصحابِ النبی، باب مناقب الحسن والحسین، ۵۴۷/۲)

(حدیث: ۳۷۵۳)

ارشاد فرمایا: **الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ** یعنی **حَسَن** اور **حُسَيْن** (رَضِيَ اللهُ عَنْهُمَا) جتنی نوجوانوں کے سردار ہیں۔ (ترمذی، ۴۲۶/۵، حدیث: ۳۷۹۳)

حَسَنَيْنِ كَرِيمَيْنِ سے **مَحَبَّت** واجب ہے

حضرت **عَبْدُ اللَّهِ بن عباس** رَضِيَ اللهُ عَنْهُمَا فرماتے ہیں: جب (پا 25 سورۃ الشوریٰ کی) یہ آیت مبارکہ نازل ہوئی:

”قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ“ (پ ۲۵، الشوریٰ: ۲۳) ”تَرْجِبَهُ كَنْزُ الْعِرْفَانِ: تم فرماؤ: میں اس پر تم سے کوئی معاوضہ طلب نہیں کرتا مگر قرابت کی محبت“ تو صحابہ کرام عَلَيْهِمُ الرِّضْوَانُ نے عَرْض کی: يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! آپ کے وہ کون سے قرابت دار ہیں، جن سے **مَحَبَّت** کرنا ہم پر واجب ہے؟ تو آپ صَلَّى اللَّهُ عَلَيْهِ وَآلِهِ وَسَلَّمَ نے ارشاد فرمایا: **عَلَى الْبُرْتَضَى، فَاطِمَةَ الزَّهْرَا (رَضِيَ اللهُ عَنْهُمَا) اور ان کے دونوں بیٹے (یعنی حضرت امام حسن و امام حسین رَضِيَ اللهُ عَنْهُمَا)۔** (معجم کبیر، باب الحاء، حسن بن علی بن ابی طالب، ۴۷/۳، حدیث: ۲۶۲۱)

پیارے اسلامی بھائیو! معلوم ہوا! اٹل بیت رَضِيَ اللهُ عَنْهُمُ اجمعین کی **مَحَبَّت** واجب و ضروری ہے، ہر مسلمان کے نزدیک اپنی جان و مال، عِزّت و آبرو، ماں باپ اور اولاد سے بھی زیادہ محبوب، ”اٹل بیتِ کرام رَضِيَ اللهُ عَنْهُمُ اجمعین“ ہونے چاہئیں۔ ان مبارک ہستیتوں کی **مَحَبَّت**، سید عالم صَلَّى اللَّهُ عَلَيْهِ وَآلِهِ وَسَلَّمَ کی **مَحَبَّت** ہے اور **حُضُور** صَلَّى اللَّهُ عَلَيْهِ وَآلِهِ وَسَلَّمَ کی

مَحَبَّت، ایمانِ کامل کی نشانی ہے۔ چنانچہ

نبی رَحْمَت، شَفِيعِ اُمَّتِ صَلَّى اللهُ عَلَيْهِ وَآلِهِ وَسَلَّمَ کا فرمانِ عایشان ہے: "لَا يُعْمِنُ عَبْدٌ حَقًّا اَكُوْنَ اَحَبَّ اِلَيْهِ مِنْ نَفْسِهِ" یعنی کوئی بندہ مومنِ کامل نہیں ہو سکتا، جب تک کہ مجھے اپنی جان سے بڑھ کر نہ چاہے "وَوَدَّ اَنْ اَحَبَّ اِلَيْهِ مِنْ ذَاتِهِ" اور میری ذلت، اُسے اپنی ذلت سے بڑھ کر محبوب نہ ہو "وَتَكُوْنُ عَاتِقِي اَحَبَّ اِلَيْهِ مِنْ عَاتِقَتِي" اور میری اولاد اس کو اپنی اولاد سے زیادہ پیاری نہ ہو "وَاَهْلِي اَحَبَّ اِلَيْهِ مِنْ اَهْلِي" اور میرے اہل بیت (رَضِيَ اللهُ عَنْهُمْ اَجْمَعِينَ) اسے اپنے گھر والوں سے بڑھ کر محبوب نہ ہو جائیں۔ (شعب لابن، باب في حب النبي، ۱۸۹/۲، حدیث: ۵۰۵، ابصرف ما)

اہل بیتِ اطہار کے فضائل

پیارے اسلامی بھائیو! اہل بیتِ اطہار عَلَيْهِمُ الرِّضْوَانُ کی شان میں اللہ کریم پارہ 22، سُورَةُ الْاَحْزَابِ کی آیت نمبر 33 میں ارشاد فرماتا ہے:

<p>ترجمہ کنزالعرفان: اے نبی کے گھر والو! اللہ تو یہی چاہتا ہے کہ تم سے ہر ناپاکی دور فرمادے اور تمہیں پاک کر کے خوب صاف ستھرا کر دے۔</p>	<p>اِنَّمَّا يُرِيدُ اللهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾</p> <p>(پ ۲۲، احزاب، ۳۳)</p>
--	--

اکثر مفسرین کرام رَحْمَةُ اللهِ عَلَيْهِم اجمعین کی رائے ہے کہ یہ آیت مُبَدَل کہ حضرت عَلِيُّ الرِّضْوَانِ، حضرت فاطمہ زہرا، حضرت امام حَسَن اور حضرت امام حُسَيْن رَضِيَ اللهُ عَنْهُمْ اجمعین کے حق میں نازل ہوئی۔ حضرت امام احمد رَحْمَةُ اللهِ عَلَيْهِ نے حضرت اَبُو سَعِيدِ خُدْرِيِّ رَضِيَ اللهُ

عَنْهُ سے روایت کی ہے کہ یہ آیت پنجن پاک کی شان میں نازل ہوئی۔ پنجن سے مراد حضور نبی کریم صَلَّى اللهُ عَلَيْهِ وَآلِهِ وَسَلَّمَ، حضرت علی، حضرت فاطمہ، حضرت امام حسن اور حضرت امام حسین رَضِيَ اللهُ عَنْهُمْ ہیں۔ (سوانح کربلا، ص ۸۰، ۷۹، ملاحظہ)

ایک روایت میں یہ بھی ہے کہ حضور، جانِ عالم صَلَّى اللهُ عَلَيْهِ وَآلِهِ وَسَلَّمَ نے ان حضرات کے ساتھ اپنی باقی صاحبزادیوں، قرابت داروں اور ازواجِ مطہرات کو بھی شامل فرمایا۔

(الصواعق المحرقة، الباب الحادى عشر الفصل الاول، ص ۱۲۲)

آیت مبارکہ کی تفسیر کرتے ہوئے، حضرت امام طبری رَضِيَ اللهُ عَلَيْهِ فرماتے ہیں: یعنی اے آلِ محمد (صَلَّى اللهُ عَلَيْهِ وَآلِهِ وَسَلَّمَ)! اللہ کریم چاہتا ہے کہ تم سے بُری باتوں اور فحش چیزوں کو دُور رکھے اور تمہیں گناہوں کے میل پچیل سے پاک و صاف کر دے۔ (طبری، ۲۲، الاحزاب، تحت الآیة ۳، ۱۰/۲۹۶)

صدرُ الافاضل حضرت علامہ مولانا سید مفتی محمد نعیم الدین مراد آبادی رَضِيَ اللهُ عَلَيْهِ فرماتے ہیں: یہ آیت کریمہ اہل بیتِ کرام (رَضِيَ اللهُ عَنْهُمْ اجمعین) کے فضائل کا چشمہ ہے اور معلوم ہوتا ہے کہ تمام اخلاقِ دنیویہ و احوالِ مذمومہ (یعنی بُرے اخلاق و احوال) سے اُن کی تطہیر فرمائی گئی (یعنی انہیں بُرے اخلاق سے محفوظ رکھا گیا)۔ بعض احادیث میں مروی ہے کہ اہل بیت (رَضِيَ اللهُ عَنْهُمْ اجمعین)، نار (یعنی دوزخ کی آگ) پر حرام ہیں (یعنی جتنی ہیں) اور یہی اس تطہیر کا فائدہ اور ثمرہ (یعنی نتیجہ) ہے اور جو چیز ان کے احوالِ شریفہ کے لائق نہ ہو اس سے ان کا پروردگار انہیں محفوظ رکھتا اور بچاتا ہے۔ (سوانح کربلا، ص ۸۲)

ہمیں بھی اہل بیتِ پاک (رَضِيَ اللهُ عَنْهُمْ اجمعین) سے محبت قائم رکھتے ہوئے، ان کے

نقشِ قدم پر چلنے کی کوشش کرنی چاہیے، اللہ کریم ان کے صدقے ہمیں بھی گناہوں سے بچنے کی توفیق عطا فرمائے اور خوب خوب نیکیاں کر کے جنت میں ان نیک ہستیوں کا قرب عطا فرمائے۔ امین بجاہ النبی الامین صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

ترمذی شریف میں ہے: سید الاولیاء، مولیٰ مشکل کشاء، شیر خدا حضرت علی المرتضیٰ رَضِيَ اللهُ عَنْهُ فرماتے ہیں: امام حسن رَضِيَ اللهُ عَنْهُ سینه اور سر کے درمیان محبوبِ رحمن صَلَّى اللهُ عَلَيْهِ وَآلِهِ وَسَلَّمَ سے بہت مشابہ تھے اور امام حسین رَضِيَ اللهُ عَنْهُ اس سے نیچے کے حصے میں رسول اللہ صَلَّى اللهُ عَلَيْهِ وَآلِهِ وَسَلَّمَ کے بہت مشابہ تھے۔

حکیم الامت حضرت مفتی احمد یار خان رَحْمَةُ اللهِ عَلَيْهِ اس حدیثِ پاک کی شرح میں فرماتے ہیں: خیال رہے کہ حضرت فاطمہ زہرا رَضِيَ اللهُ عَنْهَا از سر تا قدم (سر مبارک سے قدم مبارک تک) بالکل ہمشکلِ مصطفیٰ تھیں۔ اور آپ (رَضِيَ اللهُ عَنْهَا) کے صاحبزادگان (یعنی حسنین کریمین رَضِيَ اللهُ عَنْهُمَا) میں یہ مشابہت تقسیم کر دی گئی تھی، حضرت امام حسین (رَضِيَ اللهُ عَنْهُ) کی پنڈلی قدم شریف تک اور اڑی بالکل حضور صَلَّى اللهُ عَلَيْهِ وَآلِهِ وَسَلَّمَ کے مشابہ تھی، حضور صَلَّى اللهُ عَلَيْهِ وَآلِهِ وَسَلَّمَ سے قدرتی مشابہت بھی اللہ کریم کی نعمت ہے جو اپنے کسی عمل کو حضور (صَلَّى اللهُ عَلَيْهِ وَآلِهِ وَسَلَّمَ) کے مشابہ کر دے تو اس کی بخشش ہو جاتی ہے، تو جسے اللہ پاک اپنے محبوب (صَلَّى اللهُ عَلَيْهِ وَآلِهِ وَسَلَّمَ) کے مشابہ کرے، اُس کی محبوبیت کا کیا حال ہو گا۔ (مرآۃ)

(480/8)

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

پیارے اسلامی بھائیو! جب صحابہ کرام عَلَیْہِمُ الرِّضْوَانُ نے سرکارِ صَلَّی اللّٰهُ عَلَیْہِ وَاٰلِہٖ وَسَلَّم کو اپنے اہل بیت رَضِی اللّٰهُ عَنْہُمْ اجمعین اور پیارے نواسوں رَضِی اللّٰهُ عَنْہُمْ سے بے انتہا محبت کرتے دیکھا تو آپ صَلَّی اللّٰهُ عَلَیْہِ وَاٰلِہٖ وَسَلَّم سے نسبت کی وجہ سے یہ حضرات بھی ان سے محبت و شفقت سے پیش آتے اور آپ صَلَّی اللّٰهُ عَلَیْہِ وَاٰلِہٖ وَسَلَّم کے وصالِ ظاہری کے بعد بھی آپ صَلَّی اللّٰهُ عَلَیْہِ وَاٰلِہٖ وَسَلَّم کے اہل بیتِ اطہار رَضِی اللّٰهُ عَنْہُمْ اجمعین اور بالخصوص حَسَنِیْنَ کَرِیْمِیْنَ رَضِی اللّٰهُ عَنْہُمْ کا بے حد خیال رکھا کرتے، چنانچہ

صَدِیْقِ الْاَکْبَرِ کِی اِمَامِ حَسَنِیْنَ سِیِّدِیْنَ

حضرت ابو بکر صدیق رَضِی اللّٰهُ عَنْہُ جب مومنوں کے امیر اور مسلمانوں کے خلیفہ منتخب ہوئے تو رسول کریم صَلَّی اللّٰهُ عَلَیْہِ وَاٰلِہٖ وَسَلَّم سے تعلق کی وجہ سے آپ رَضِی اللّٰهُ عَنْہُ اہل بیتِ اطہار رَضِی اللّٰهُ عَنْہُمْ اجمعین کا بہت خیال رکھا کرتے اور اہل بیتِ اطہار کے بارے میں فرمایا کرتے تھے کہ ”نبی کریم، رُوفٌ رَحِیْمٌ صَلَّی اللّٰهُ عَلَیْہِ وَاٰلِہٖ وَسَلَّم کے رشتہ دار مجھے اپنے رشتہ داروں سے زیادہ پیارے ہیں۔“ (بخاری، کتاب المغازی، باب حدیثی فیہ، ۲/۹۳، حدیث:

(۲۰۳۶)

فَارُوقِ الْعَظَمِیِّ کِی اِمَامِ حَسَنِیْنَ سِیِّدِیْنَ

حضرت امام حسین رَضِی اللّٰهُ عَنْہُ فرماتے ہیں: میں ایک دن امیر المؤمنین حضرت عمر فاروقِ اعظم رَضِی اللّٰهُ عَنْہُ کے گھر گیا، مگر آپ رَضِی اللّٰهُ عَنْہُ، حضرت امیرِ معاویہ رَضِی اللّٰهُ عَنْہُ

کے ساتھ علیحدگی میں مصروفِ گفتگو تھے اور آپ رَضِيَ اللهُ عَنْهُ کے بیٹے حضرت عبدُالله رَضِيَ اللهُ عَنْهُ دروازے پر کھڑے انتظار کر رہے تھے۔ کچھ دیر انتظار کے بعد وہ واپس لوٹنے لگے تو ان کے ساتھ ہی میں بھی واپس لوٹ آیا۔ بعد میں امیر المؤمنین حضرت عمر فاروقِ اعظم رَضِيَ اللهُ عَنْهُ سے میری ملاقات ہوئی تو میں نے عرض کی: ”اے امیر المؤمنین! میں آپ کے پاس آیا تھا، مگر آپ حضرت امیر معاویہ رَضِيَ اللهُ عَنْهُ کے ساتھ مصروفِ گفتگو تھے۔ آپ کے بیٹے عبدُالله رَضِيَ اللهُ عَنْهُ بھی باہر کھڑے انتظار کر رہے تھے (میں نے سوچا جب بیٹے کو اندر جانے کی اجازت نہیں ہے، مجھے کیسے ہو سکتی ہے؟) لہذا میں ان کے ساتھ ہی واپس چلا گیا۔“ تو امیر المؤمنین حضرت فاروقِ اعظم رَضِيَ اللهُ عَنْهُ نے فرمایا: اے میرے بیٹے حسین! میری اولاد سے زیادہ، آپ اس بات کے (زیادہ) حق دار ہیں کہ آپ اندر آجائیں اور ہمارے سروں پر یہ جو بال ہیں، اللہ کریم کے بعد کس نے اگائے ہیں، تم ساداتِ کرام نے ہی تو اگائے ہیں۔“ (تاریخ ابن عساکر، ج ۱۴، ص ۱۷۵)

شیرِ خدا کی امامِ حسن سے محبت

حضرت اَصْبَغُ بْنُ نُبَاتَةَ رَضِيَ اللهُ عَنْهُ فرماتے ہیں: ایک مرتبہ حضرت امامِ حسن مُجْتَبَى رَضِيَ اللهُ عَنْهُ بیمار ہوئے تو امیر المؤمنین حضرت عَلِيُّ الْمُرْتَضَى رَضِيَ اللهُ عَنْهُ ان کی عیادت کے لئے تشریف لے گئے، ہم بھی اُن کے ساتھ عیادت کے لئے حاضر ہوئے۔ امیر المؤمنین حضرت عَلِيُّ الْمُرْتَضَى رَضِيَ اللهُ عَنْهُ نے خیریت دریافت کرتے ہوئے فرمایا: اے نواسہ رسول! اب طبیعت کیسی ہے؟ عَرْض کی: اَلْحَمْدُ لِلّٰهِ بَہتر ہوں، آپ رَضِيَ اللهُ عَنْهُ

اللہ ﷺ نے فرمایا: اگر اللہ پاک نے چلا تو بہتر ہی رہو گے، پھر حضرت امام حسن رَضِيَ اللهُ عَنْهُ نے عرض کی: مجھے سہارا دے کر بٹھائیے، امیر المؤمنین حضرت علی رَضِيَ اللهُ عَنْهُ نے انہیں اپنے سینے سے ٹیک لگا کر بیٹھا دیا، پھر حضرت امام حسن رَضِيَ اللهُ عَنْهُ نے فرمایا: ایک دن مجھ سے نانا جان، رحمتِ عالمیان صَلَّى اللهُ عَلَيْهِ وَآلِهِ وَسَلَّمَ نے فرمایا تھا: اے میرے بیٹے! جنت میں ایک درخت ہے جسے شَجَرَةُ الْبَدْوَىٰ کہا جاتا ہے، آزمائش میں مبتلا لوگوں کو قیامت کے دن اس درخت کے پاس جمع کیا جائے گا، جب کہ اس وقت نہ میزان رکھا گیا ہو گا نہ ہی اعمال نامے کھولے گئے ہوں گے، انہیں پورا پورا اجر عطا کیا جائے گا۔ پھر سرکارِ دو عالم صَلَّى اللهُ عَلَيْهِ وَآلِهِ وَسَلَّمَ نے یہ آیتِ مبارکہ تلاوت فرمائی،

ترجمہ کنز العرفان: صبر کرنے والوں ہی کو ان کا ثواب بے حساب بھر پور دیا جائے گا۔

إِنَّمَا يُؤْتِي الصَّابِرِينَ أَجْرَهُمْ بِغَيْرِ حِسَابٍ ۝ (پ ۲۳، الزمر، آیت ۱۰)

(کتاب الدعاء للطبرانی، ص ۳۴۷)

پیارے اسلامی بھائیو! بیان کردہ واقعے سے جہاں امیر المؤمنین حضرت علی رَضِيَ اللهُ عَنْهُ کی اپنے شہزادے امام حسن رَضِيَ اللهُ عَنْهُ سے محبت کا علم ہوا، وہیں امام حسن رَضِيَ اللهُ عَنْهُ کے بیان کردہ فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ سے یہ بھی معلوم ہوا کہ پریشانیوں، مُصِيبَتوں اور آزمائشوں پر صبر کرنے والوں کو قیامت کے دن ان کے صبر کا پورا پورا اجر دیا جائے گا۔ یاد رکھئے! اللہ پاک کے ہر کام میں ہزار ہا حکمتیں پوشیدہ ہوتی ہیں، جن کا ہمیں علم نہیں ہوتا۔ لہذا ہر ایک کے سامنے اپنی پریشانی، غریبی و مُغْلِسِ کار و نارونے، اپنے دُکھڑے سنانے اور تنگدستی کے سبب مَعَاذَ اللهِ رَبِّ كَرِيمِ کی ذات پر بے جا اعتراضات

کر کے اپنی زبان سے کفریات بکنے کے بجائے، ان آزمائشوں اور تکلیفوں کا سامنا کرتے ہوئے صَدْبُر و تَحْتَلُّل سے کام لینا چاہئے، کیونکہ یہ مُصِیبتیں اور بلائیں گناہوں کے کٹارے اور دَرَجَات میں بلندی کا باعث ہوتی ہیں۔

اللہ کے مَحْبُوب، داتائے عُیُوب صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جب بروزِ قِیَامَتِ اَهْلِ بِلَا (یعنی بیماروں اور آفت زدوں) کو ثَوَاب عَطَا کیا جائیگا، تو عَافِیَتِ والے تَمَنَّا کریں گے کہ کاش! دُنیا میں ہماری کھالیں قِنِیچوں سے کاٹی جاتیں۔ (ترمذی، ۱۸۰/۴، حدیث ۲۴۱۰،

دارالفکر بیروت)

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ

نیک عمل نمبر 21 کی ترغیب

پیارے اسلامی بھائیو! اپنے اندر خوفِ خدا و عشقِ مصطفیٰ اور اہل بیت اور صحابہ کرام علیہم الرضوان کی محبت پیدا کرنے کے لئے دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں حصہ لیجئے، 12 دینی کاموں میں سے ایک دینی کام نیک اعمال کا رسالہ پُر (Fill) کرنا بھی ہے اس رسالے میں 72 نیک اعمال بصورت سوال جواب دیئے گئے ہیں ان نیک اعمال میں سے ایک نیک عمل نمبر 21 یہ کہ کیا آج آپ نے فجر کے لئے جگایا؟ پیارے اسلامی بھائیو! اس نیک عمل پر عمل کرنے کی برکت سے ہمیں نماز فجر کی پابندی بھی نصیب ہوگی اور حضرت عمر رَضِيَ اللهُ عَنْهُ کی فجر کے لئے دوسروں کو جگانے کی سُنَّت پر عمل بھی ہو جائیے گا۔

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

تعظیمِ سادات کے آداب کے بارے میں مدنی پھول

پیارے پیارے اسلامی بھائیو! آئیے! تعظیمِ سادات کے آداب کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامینِ مُصَطَفٰی صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔ (1) فرمایا: جو میرے اہل بیت میں سے کسی کے ساتھ اچھا سلوک کرے گا، میں روزِ قیامت اس کا صلہ (بدلہ) اُسے عطا فرماؤں گا۔⁽¹⁾ (2) فرمایا: جو شخص اولادِ عبدُ النَّبِيِّ میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روزِ قیامت مجھ سے ملے گا۔⁽²⁾ ☆ ساداتِ کرام کی تعظیم فرض ہے اور اُن کی توہین حرام۔⁽³⁾ ☆ ساداتِ کرام کی تعظیم و تکریم کی اصل وجہ یہی ہے کہ یہ حضرات رسول کائنات صَلَّى اللهُ عَلَيْهِ وَآلِهِ وَسَلَّمَ کے جسمِ اطہر کا ٹکڑا ہیں۔⁽⁴⁾

﴿ اعلان ﴾

تعظیمِ سادات کے آداب کے بارے میں مزید اہم مدنی پھول تربیتی حلقوں میں بیان کیے جائیں گے لہذا ان مدنی پھولوں کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

دَعْوَتِ اِسْلَامِي كِے هَفْتَه وَا ر سُنْتُوں بَهْرے اِجْتِمَاع

1... جامع صغیر ص ۵۳۳، حدیث: ۸۸۲۱

2... تاریخ بغداد، رقم ۵۲۲، عبد اللہ بن محمد بن ابی کامل، ۱۰۴/۱۰

3... کفریہ کلمات کے بارے میں سوال جواب، ص ۷۷

4... ساداتِ کرام کی عظمت، ص ۷

میں پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ وَآلِهِ الْاَتْمِنِ

اَلْحَبِيْبِ اَلْعَالِي الْقَدْرِ اَلْعَظِيْمِ الْجَبَّارِ وَعَالِي الْاِبِهْ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّ اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صَلَّ اللهُ عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَالِي الْاِبِهْ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّ اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحْمَتِ کے ستر دروازے

1... افضل الصلوات على سيد السادات، الصلاة السادسة والخمسون، ص 151 ملخصاً

2... افضل الصلوات على سيد السادات، الصلاة العادية عشرة، ص 25

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے

ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بَدَا مِرْمَلِكِ اللَّهِ
حضرت اَحْمَد صَادِي رَحْمَةُ اللَّهِ عَلَيْهِ بَعْضُ بُرُزْغُونِ سے نقل کرتے ہیں: اِس دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حُضُورِ اَوْرِ صَلَّى اللهُ عَلَيْهِ وَسَلَّمَ نے اُسے اپنے اور صِدِّيقِ الْاَكْبَرِ رَضِيَ

الله عَنْهُ کے درميان بٹھا ليا۔ اِس سے صحابہ كرام رَضِيَ اللهُ عَنْهُمْ كو تَجَبُّبُ هُوَا كِه يِه كُونِ ذِي مَرْتَبَةٍ
هے! جب وه چلا گيا تو سر كَارِ صَلَّى اللهُ عَلَيْهِ وَسَلَّمَ نے فرما يِه يِه جب مُجھ پر دُرُودِ پَاك پڑھتا هے تو

يوں پڑھتا هے۔⁽³⁾

صَلُّوْا عَلَيَّ الْحَبِيْبِ! صَلَّى اللهُ عَلَى مُحَمَّدٍ

﴿6﴾ دُرُودِ شَفَاعَتِ

1... القول البدعي، الباب الثاني، ص 24

2... افضل الصلوات على سيد السادات، الصلاة الثانية والخمسون، ص 139

3... القول البدعي، الباب الاول، ص 125

اللَّهُمَّ صَلِّ عَلَى مُحَمَّدٍ وَآذِنِي لَهُ الْبَقْعَةَ الْمُقَرَّبَةَ عِنْدَكَ يَوْمَ الْقِيَامَةِ
 شافعِ اُمَمِ صَلَّى اللهُ عَلَيْهِ وَآلِهِ وَسَلَّمَ كَمَا فَرَمَانَ مُعْظَمِ هِيَ: جو شخص یوں دُرودِ پاک پڑھے، اُس
 کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَّا هُوَ وَآهْلُهُ

حضرت ابنِ عباسِ رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شَبِ قَدْرٍ حاصل کر لی۔⁽³⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (خُدائے علیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 3 جولائی 2025ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): جائزہ: 5 منٹ، کُل

1... الترغیب والترہیب ج 2 ص 329، حدیث 31

2... مجمع الزوائد، کتاب الادعیۃ باب فی کیفیت الصلاة... الخ، 10/253، حدیث: 505

3... تاریخ ابن عساکر، 19/155، حدیث: 315

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

دورانیہ 15 منٹ

تعظیمِ سادات کے آداب کے بارے میں بقیہ مدنی پھول

☆ اللہ پاک کی رحمت بن کر دنیا میں تشریف لانے والے نبی صَلَّى اللهُ عَلَيْهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو حضور صَلَّى اللهُ عَلَيْهِ وَسَلَّمَ سے نسبت رکھتی ہیں ان کی تعظیم کی جائے۔⁽¹⁾ تعظیم کے لیے نہ یقین دَرکار ہے اور نہ ہی کسی خاص سند کی حاجت، لہذا جو لوگ سادات کہلاتے ہیں ان کی تعظیم کرنی چاہیے۔⁽²⁾ ☆ جو واقع میں سید نہ ہو اور دیدہ و دانستہ (جان بوجھ کر) سید بنتا ہو وہ ملعون (لعنت کیا گیا) ہے، نہ اس کا فرض قبول ہو نہ نفل۔⁽³⁾ ☆ اگر کوئی بد مذہب سید ہونے کا دعویٰ کرے اور اُس کی بد مذہبی حدِ کفر تک پہنچ چکی ہو تو ہرگز اس کی تعظیم نہ کی جائے گی۔⁽⁴⁾ ☆ سادات کی تعظیم ہماری شفاعت فرمانے والے آقا صَلَّى اللهُ عَلَيْهِ وَآلِهِ وَسَلَّمَ کی تعظیم ہے۔⁽⁵⁾ ☆ استاد بھی سید کو مارنے سے پرہیز کرے۔⁽⁶⁾ ☆ سادات کرام کو ایسے کام پر ملازم رکھا جاسکتا ہے جس میں ذلت نہ پائی جاتی ہو البتہ ذلت والے کاموں میں انہیں ملازم رکھنا جائز نہیں۔⁽⁷⁾ ☆ سید کی بطورِ سید یعنی وہ سید ہے اس لئے توہین کرنا کفر ہے۔⁽¹⁾

1... الشفاء، الباب الثالث عشر، تعظیم امرہ، فصل ومن اعظامہ... الخ، جزء: ۲، ص ۵۲

2... سادات کرام کی عظمت، ص ۱۴

3... سادات کرام کی عظمت، ص ۱۶

4... سادات کرام کی عظمت، ص ۱۷

5... فتاویٰ رضویہ، ۲۲/۲۳ ماخوذ، سادات کرام کی عظمت، ص ۸

6... کفریہ کلمات کے بارے میں سوال جواب، ص ۲۸۴

7... سادات کرام کی عظمت، ص ۱۲

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

(6) جن نیک اعمال پر بعد میں عمل ہو سکتا ہے (مثلاً آج 313 بار دو شریف نہیں پڑھے) تو بعد میں یا کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃُ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃُ الکرسی، سورۃُ الاِخلاس اور تسبیحِ فاطمہ رَضِيَ اللهُ عَنْهَا پڑھی؟ (6) کُرْاٰلِیْمَانَ مَعَ خَزَائِنِ الْعِرْفَانِ یا نُورِ الْعِرْفَانِ سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطِ الجہان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور او پڑھے؟ (8) کم از کم 313 بار دُزود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گانے باجوں، بُری اور گندی باتوں، موبائل کی میوزیکل ٹیوں، کار ٹیوں وغیرہ وغیرہ سُننے سے بچایا؟ (11) راستے میں چلتے ہوئے یا کار یا بس وغیرہ میں سَرِّ کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں بابا کسی کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یاد رکھا یا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (پلاضروت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کھڑیاں یعنی نیرنگ یا چمکلا نہ ہو) ایسے رنگ کا بھی نہ ہو جو شرعاً منع ہے (وہ پہنا؟) (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتیں قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذان یا اشراف و چاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و چٹچلی کرنے / سُنے سے بچے؟ (39) کچھ نہ کچھ وقت کے لئے ”مَدَنی چینل“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سَتھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سننے سننے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیروں و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

دار سے معاذ اللہ کوئی بُرائی صوَر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا معاذ اللہ بلاِ اجازتِ شرعی کسی اور پر اظہار کر کے غیبت کا گناہِ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضولِ استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر (مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

فصلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً: بہن/بہن/والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے/سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعیکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سنت کے مطابق عیادت یا غنیمتِ آری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے گمراہ نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیرِ اہل سنت

3 جولائی 2025 کے ہفتہ وار اجتماع کا بیان انٹرنیشنل افیئر کے لئے

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَدِیْبِ! صَلَّی اللّٰهُ عَلَی مُحَمَّد